

## ॥ ಶ್ರೀ ಲಕ್ಷ್ಮೀ ಸ್ತವರಾಜ ॥

---

### ॥ ಶ್ರೀ ಲಕ್ಷ್ಮೀ ಸ್ತವರಾಜ ॥

ಹರಿಯರಸಿ ಸಿರಿನೀನೆ ಸರ್ವದ  
ಹರಿಯ ವಕ್ಷಸ್ಥಲ ನಿವಾಸಿನಿ  
ಹರಿಯ ದಕ್ಷಿಣ ತೊಡೆಯೊಳೊಪ್ಪುತಕಾಲದೇಶದಲಿ  
ಹರಿಯ ಸಹಿತದಿ ಹರ್ಯನುಜ್ಞದಿ  
ಹರಿಯ ಸೇವಾನಿರುತಗೈಯುತ  
ಹರಿಯ ಪದಕೆ ನೀಡಿ ಸುಖಿಸುವ ಶಿರಿಯೆ ವಂದಿಪೆನು ॥ ೧ ॥

ಹರಿಯ ಕರುಣದಿ ಸರಸಿಜಾಂಡವ  
ಹರಿಯ ಸಹಿತದಿ ಹರಿಯ ತೆರದಲಿ  
ಹರಿಯ ಮನಕತಿ ಪ್ರೀತಿಗೋಸುಗ ಸೃಷ್ಟಿಸ್ಥಿತಿಲಯವ  
ಹರಿಯ ಚಿತ್ತನುಕೂಲಮಾಡುತ  
ಹರಿಯ ಸಂಕಲ್ಪಾನುಸಾರದಿ  
ಹರಿಯನುಗ್ರಹ ಪಡೆದ ನಿನ್ನನು ಸ್ತುತಿಪೆನನವರತ ॥ ೨ ॥

ಹರಿಯ ರಮಣಿಯೆ ಹರಿಯ ಜ್ಞಾನವ  
ಹರಿಯ ಪದಯುಗ ಭಕ್ತಿ ಪಾಲಿಸಿ  
ಹರಿಯ ಸಹಿತದಿ ನಿನ್ನ ರೂಪವ ಎನ್ನ ಮನದಲ್ಲಿ  
ಹರಿಯ ವಲ್ಲಭೆ ತೋರೆ ಸಂತತ  
ಹರಿಯ ಮನ ಸಂಕಲ್ಪದಂತೇ  
ಹರಿಯ ಮೂರುತಿ ನೆನಹನಿತ್ತೂ ಪೊರಿಯೆ ಮಜ್ಜನನೀ ॥ ೩ ॥

ಹರಿಯ ಹೃದಯದಲಿದ್ದ ತೆರದಲಿ  
ಶಿರಿಯೆ ಎನ್ನಯ ಸದನ ಮಧ್ಯದಿ

ಹರಿಯ ಸಹಿತದಿ ನೀನೆ ನೆಲಸೀ ಸರ್ವಕಾಲದಲಿ  
ಹರಿಯ ನಿನ್ನಯ ಸೇವೆ ಗೋಸುಗ  
ಪರಮ ನಿನ್ನ ವಿಭೂತಿ ಸಹಿತದಿ  
ಹರಿ ವಿಭೂತಿಜ ಸಕಲ ಭಾಗ್ಯವನಿತ್ತು ಪೊರೆಯೆನ್ನ ॥ ೪ ॥

ಹರಿಯ ಮಾನಿನಿ ಸಕಲ ಸಂಪದ  
ಹರಿಯ ಪ್ರೇಮದಿಯಿತ್ತು ನೀನೇ  
ಹರಿಯ ಸೇವೆಯ ಗೃಹಿ ಎನ್ನನು ಪೊರೆಯೆ ಮಜ್ಜನನೀ  
ಹರಿಯ ಸಹಿತದಿ ನೀನೆ ಸಂತತ  
ಬೆರೆತು ಮನೆಯಲಿ ಸ್ವರ್ಣವೃಷ್ಟಿಯ  
ಕರೆದು ಭಾಗ್ಯವನಿತ್ತು ಎನ್ನನು ಪೊರೆಯೆ ಶಿರದೇವಿ ॥ ೫ ॥

ಹರಿಯ ಸಹ ವೈಕುಂಠಲೋಕದಿ  
ಇರುವೊ ತೆರದಲಿ ಎನ್ನ ಸದನದಿ  
ಹರಿಯ ಸಹಿತದಲ್ಲಿದ್ದು ಮಂಗಳ ಕಾರ್ಯದಿನದಿನದಿ  
ಹರಿಯ ತತ್ತ್ವವಿಚಾರ ನಿನ್ನಯ  
ಹರಿಯ ಮಹಿಮೆಯನರುಹಿ ಸಂತತ  
ಹರಿಯ ಭಕ್ತರಸಂಗದಲಿ ಹರಿದಾಸನೆನಿಸೆನ್ನ ॥ ೬ ॥

ಹರಿಯು ಜನಕನು ಜನನಿ ನೀನೇ  
ಶಿರಿಯನಿತ್ತೂ ಪಾಲಿಸೆಂದೆನು  
ಹರಿಯ ಮಂದಿರವೆನಿಪ ಎನ್ನಯ ಹೃದಯ ಮಧ್ಯದಲಿ  
ಹರಿಯ ಗೂಡ್ಯನುದಿನದಿ ನಿನ್ನಯ  
ಹರಿಯ ರೂಪವ ತೋರಿ ಭಾಗ್ಯವ  
ಕರದಿ ನೀಡಿಪರಿಯಲೆನ್ನನು ಪೊರೆಯೆ ಶಿರದೇವಿ ॥ ೭ ॥

ಹರಿಯ ಪದಸಂಜಾತವಾದಾ  
ಧರಣಿಮಂಡಲ ಶಿರಿಯೆ ನಿನಗೇ  
ಅರಸನಾಗಿಹ ಹರಿಯಗೂಡಿ ನಿಧಿಯನೀಡಮ್ಮ  
ಹರಿಯ ಕರುಣದಿ ಭಾಗ್ಯನೀಡುವ  
ಪರಮ ಶಕುತಿಯು ನಿನಗೆ ಇರುವುದು  
ಕರುಣದಿಂದಲಿ ನೋಡಿ ಭಾಗ್ಯವನಿತ್ತು ಪೊರೆಯಮ್ಮ ॥ ೮ ॥

ಹರಿಗೆ ಅರಸೀ ಎನಿಪ ನಿನ್ನನು  
ಸರಸಿಜಾಸನ ರುದ್ರಶಕ್ರರು  
ಪರವ್ಯಾಕುತಿ ಜ್ಞಾನ ಪೂರ್ವಕ ಭಜಿಸಿನಿಜಗತಿಯ  
ತ್ವರದಿ ಸೇರಿದ ಶ್ರುತಿಯವಾರ್ತೆಯ  
ಕರಣದಿಂದರಿತೀಗ ನಿನ್ನಯ  
ಚರಣಕಮಲವ ಮನದಿಸಂತತ ಭಜಿಪೆಕಲ್ಯಾಣಿ ॥ ೯ ॥

ಮಾಧವನ ಮನಪ್ರೇಮ ಮಾನಿನಿ  
ಸಾದರದಿ ಸೌಭಾಗ್ಯ ಧನಗಳ  
ಯಾದವೇಶ ಸುಧಾಮದ್ವಿಜವರಗಿತ್ತ ತೆರದಂತೆ  
ಮೋದ ಮನದಲಿ ಸಾಂದ್ರಸುಖಮಯ  
ಬೋಧಭಕುತಿ ವಿರಕುತಿ ಪಾಲಿಸಿ  
ವೇದಗಮ್ಯನ ಭಜನೆ ಮಾಡಿಸು ವೇದಕಭಿಮಾನಿ ॥ ೧೦ ॥

ಉದಿತಭಾಸ್ಕರ ಕೋಟಿಭಾಸಳೆ  
ಬಿದುರಮಂಡಲ ಜೈಪ ವದನೆಯೆ  
ಮದನಮೂರುತಿ ಕೋಟಿನಿಭ ಲಾವಣ್ಯಪೂರಿತಳೇ

ಪದುಮನಯನಳೆ ನಾಸಚಂಪಕ  
ಭಿದುರಫಲಕ ಸುಫಾಲ ಕುಂತಳ  
ಮದನಕಾರ್ಮುಕ ಪುಬ್ಬಯುಗಳವು ಕರುಣಯುಗ ಶೋಭೆ ॥ ೧೧ ॥

ಕದಪು ಕನ್ನಡಿ ಕುಮುದ ಕುಟ್ಟಲ  
ರದನಪಂಕ್ತಿಯು ರಕ್ತ ಓಷ್ಣವು  
ಚರುರೆಯಾನನ ಮಂದಹಾಸವು ಚಂದ್ರಚಂದ್ರಿಕೆಯು  
ಉದಯ ತಾವುಲಲಾಟ ಶೋಭಿತೆ  
ಒದಗಿ ರಾಜಿಪ ಭೃಂಗಕುಂತಳೆ  
ಉದಕ ಬಿಂದುಗಳೆಂಬೊ ಬೈತಲೆ ಮುತ್ತುರಾಜಿತಳೆ ॥ ೧೨ ॥

ಮುದ್ದು ಚುಬಕವು ಕಂಬು ಕಂಧರ  
ಪೊದ್ದುಕೊಂಡಿಹ ಬಾಹುದ್ವಂದ್ವವು  
ಎದ್ದು ತೋರುತ ಕರಿಯ ಕರತೆರ ತಾವೆ ಶೋಭಿಪವೊ  
ಮುದ್ರರತ್ನಾಂಗುಳಿಯ ಸಂಘದಿ  
ಪೊದಿದ್ದಸ್ತದ್ವಯವು ಶೋಭಿಪ  
ಪದ್ಮಕಟ್ಟಿಗಳೆನಿಸಿ ಸೇವಕಗಭಯ ನೀಡುವವು ॥ ೧೩ ॥

ಭಕ್ತಜನತತಿ ಪ್ರೇಮವಾರಿಧೆ  
ಭಕ್ತಜನ ಹೃತ್ಪದ್ಮವಾಸಿನಿ  
ಭಕ್ತಜನದಾರಿದ್ರ್ಯಹಾರಿಯೆ ನಮಿಪೆನನವರತ  
ಲಕುಮಿ ಕ್ರಮುಕ ಸುಕಂಠದಲಿ ಶ್ರೀ —  
ರೇಖ ಶೋಭಿತೆ ನಿತ್ಯನಿತ್ಯದಿ  
ಮುಕುತ ಹಾರಾವಳಿ ಸುಶೋಭಿತೆ ಪರಮಮಂಗಳಳೆ ॥ ೧೪ ॥

ನಿನ್ನದಾಸನ ಮಾಡೆ ಲಕುಮಿಯೆ  
ಘನ್ನತರ ಸೌಭಾಗ್ಯ ಸಂಪದ  
ಚೆನ್ನವಾಗೀ ನೀಡಿ ಎನ್ನಯ ಸದನದೊಳಗಿದ್ದೊ  
ನಿನ್ನ ಪತಿಯೊಡಗೊಡಿ ದಿನದಿನ  
ಎನ್ನ ಕೈಯಲಿ ಪೂಜೆ ಗೊಳುತಾ  
ನಿನ್ನ ರೂಪವ ತೋರಿ ಪಾಲಿಸು ಪಾಲಸಾಗರಜೆ ॥ ೧೫ ॥

ಮಾತೆ ನಿನ್ನಯ ಜಠರಕಮಲ ಸು —  
ಜಾತನಾಗಿಹ ಸುತನ ತೆರದಲಿ  
ಪ್ರೀತಿಪೂರ್ವಕ ಭಾಗ್ಯನಿಧಿಗಳನಿತ್ತುನಿತ್ಯದಲಿ  
ನೀತ ಭಕುತಿ ಜ್ಞಾನ ಪೂರ್ವಕ  
ದಾತ ಗುರು ಜಗನ್ನಾಥ ವಿಠಲನ  
ಪ್ರೀತಿಗೊಳಿಸುವ ಭಾಗ್ಯ ಪಾಲಿಸಿ ಪೊರೆಯೆ ನೀಯೆನ್ನ ॥ ೧೬ ॥

॥ ಶ್ರೀ ಕೃಷ್ಣಾರ್ಪಣಮಸ್ತು ॥